



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tas-7 ta' Marzu, 2012

Numru. 1035/2009

Il-Pulizija
(Sp Spiridione Zammit)

VS

Herman Mizzi, iben Herman, imwieled Pieta' fit-18 ta'
Lulju, 1978, karta ta' l-identita numru 3439778(M)

u

Alessio Magro, iben Emanuel, imwieled Pieta' fil-15 ta'
Diċembru, 1987, karta ta' l-identita numru 563587(M)

Il-Qorti,

Rat l-akkużi kontra l-imputati:

1. talli fl-1 ta' Ġunju, 2009 u fix-xhur ta' qabel irrendew ruħhom komplici f'delitt ta' frodi billi b'xi mod li jkun għin jew assistew lill-awtur tad-delitt fl-atti li bihom dan id-delitt ġie ppreparat jew ikkunsmat;
lil Alessio Magro, waħdu:

2. talli fl-istess ċirkostanzi xjentement laqa' għandu jew xtara aċċessorji tal-vetturi għal valur ta' €2,084.82 propjeta' ta' Jonathan Falzon mill-Mosta u Mario Briffa minn San Gwann, liema f'wejjeġ huma misruqa jew, meħuda b'qerq jew akkwistati b'reat sew jekk dan sar f'Malta jew barra minn Malta; lil Herman Mizzi, waħdu:
3. talli fl-istess ċirkostanzi xjentement laqa' għandu jew xtara apparat tal-Hi-Fi għal valur ta' €1,129 propjeta' ta' Joseph James Vella liema f'wejjeġ huma misruqa jew, meħuda b'qerq, jew akkwistati b'reat sew jekk dan sar f'Malta jew barra minn Malta;
4. talli rrenda ruħu reċidiv skont l-artikoli 49 u 50 tal-Kodiċi Kriminali.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tas-7 ta' Marzu, 2012 fejn l-imputati ammettew l-akkużi miġjuba kontra tagħhom.

Semgħet lill-prosekuzzjoni u lill-avukati ta' l-imputati.

Għaldqasant, issib lill-imputati ħatja tal-akkużi miġjuba kontra tagħhom. Fil-konfront ta' Herman Mizzi, rat l-artikoli 49, 50, 42 u 334 tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien tlett snin mil-lum. Minbarra dan, rat l-artikolu 24 tal-Kapitolu 446 tal-Liġijiet ta' Malta u tikkundanna lill-imputat li jħallas is-somma ta' €1,129 danni lil Joseph James Vella fi żmien sitt xhur mil-lum. . Fil-konfront ta' Alessio Magro, rat l-artikoli 42 u 334 tal-Kodiċi Kriminali. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bil-kondizzjoni li ma jagħmilx reat ieħor fi żmien tlett snin mil-lum.

Kopja Informali ta' Sentenza

< Sentenza Finali >

-----TMIEM-----